

પ્રસાર ભારતી

સમાચાર વિભાગ, આકાશવાણી, અમદાવાદ

Date: 23-03-2025

MIDDAY: 1.20 TO 1.30

Day : SUNDAY

National News

આકાશવાણી સમાચાર રિધિ ઉંધાડ વાંચે છે.

- 1) કેન્દ્રીય મંત્રી જી. કિશન રેડ્ડીએ સીમાંકન પર ચેન્નાઈમાં યોજાયેલી વિપક્ષી પાર્ટીઓની બેઠકને પાયાવિહોણી ગણાવી.
- 2) પ્રધાનમંત્રી નરેન્દ્ર મોદીએ શહીદ દિવસ પર ભારતના સ્વાતંત્ર્ય સેનાની ભગતસિંહ, સુખદેવ અને રાજગુરુને શ્રદ્ધાંજલિ અર્પી.
- 3) નેશનલ ટેસ્ટિંગ એજન્સીએ કોમન યુનિવર્સિટી એન્ડ્રન્સ ટેસ્ટ 2025 માટે નોંધણી માટેની અંતિમ તારીખ લંબાવીને 24 માર્ચ કરી.
- 4) ફિટ ઇન્ડિયા અભિયાન હેઠળ લખનૌમાં કેન્દ્રીય મંત્રી મનસુખ માંડવિયાએ એક હજાર બાળકો સાથે સાયકલિંગ કર્યું.
- 5) IPL-T20 ક્રિકેટમાં આજે સનરાઇઝર્સ હૈદરાબાદનો મુકાબલો રાજસ્થાન રોયલ્સ સામે થશે. જ્યારે બીજી મેચમાં, ચેન્નાઈ સુપર કિંગ્સ મુંબઈ ઇન્ડિયન્સ સામે ટકરાશે.

.....
(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

REV. DELIMITATION - KISHAN REDDY

કેન્દ્રીય કોલસા અને ખાણ મંત્રી અને તેલંગાણા રાજ્ય ભાજપ પ્રમુખ જી. કિશન રેડ્ડીએ સીમાંકન પર ચેન્નાઈમાં યોજાયેલી વિપક્ષી પાર્ટીઓની બેઠકને પાયાવિહોણી રાજકીય યુક્તિ ગણાવીને ફગાવી દીધી છે.

તેમણે આ બેઠકને જનતામાં બિનજરૂરી ગભરાટ ફેલાવવાના આશય વાળી ગણાવી હતી. શ્રી રેડ્ડીએ કહ્યું કે, કેન્દ્રએ અગાઉથી જ સ્પષ્ટતા કરી દીધી છે કે સીમાંકન માટેની પ્રક્રિયાઓ અને નિયમો હજુ સુધી નક્કી થયા નથી. મંત્રીએ વધુમાં આરોપ લગાવ્યો કે, વિપક્ષી પાર્ટીઓ પોતાના ભ્રષ્ટાચાર પરથી ધ્યાન હટાવવા માટે ભાજપ વિશે ખોટી માહિતી ફેલાવી રહી છે. તેમણે એવો પણ આરોપ લગાવ્યો કે, આ પાર્ટીઓ રાજકીય લાભ માટે ઉત્તર-દક્ષિણ વિભાજનને વેગ આપવાનો પ્રયાસ કરી રહી છે.

વાજબી સીમાંકન પર પહેલી સંયુક્ત કાર્યવાહી સમિતિની બેઠક ગઈકાલે ચેન્નાઈમાં યોજાઈ હતી. તમિલનાડુના મુખ્યમંત્રી એમ.કે. સ્ટાલિને બેઠકની અધ્યક્ષતા કરી હતી, જ્યારે પંજાબના મુખ્યમંત્રી ભગવંત સિંહ માન, કેરળના મુખ્યમંત્રી પિનરાઈ વિજયન, તેલંગાણાના મુખ્યમંત્રી રેવંત રેડ્ડી અને કર્ણાટકના નાયબ મુખ્યમંત્રી ડી.કે. શિવકુમાર પણ બેઠકમાં હાજર રહ્યા હતા.

.....

PM - MARTYRS DAY

પ્રધાનમંત્રી નરેન્દ્ર મોદીએ આજે શહીદ દિવસ પર ભારતના સ્વાતંત્ર્ય સેનાની ભગતસિંહ, સુખદેવ અને રાજગુરુને શ્રદ્ધાંજલિ આપી છે.

સોશિયલ મીડિયા સંદેશમાં એક વિડિઓ શેર કરીને, શ્રી મોદીએ આ ક્રાંતિકારી નેતાઓ દ્વારા આપવામાં આવેલા સર્વોચ્ચ બલિદાનને પ્રેમથી યાદ કર્યાં. સ્વતંત્રતા અને ન્યાય માટેના તેમના નિર્ભય પ્રયાસને યાદ કરતા, તેમણે કહ્યું કે, તેમના બલિદાન આપણને બધાને પ્રેરણા આપતા રહેશે.

(byte – pm modi)

.....

PUNJAB-MARTYRS-DAY

રાષ્ટ્ર આજે ભારતીય સ્વતંત્રતા સંગ્રામના ત્રણ વીર ક્રાંતિકારીઓ - શહીદ-એ-આઝમ ભગતસિંહ, શિવરામ રાજગુરુ અને સુખદેવ થાપર - ને શ્રદ્ધાંજલિ અર્પે છે. જેમને 1931માં આજના દિવસે લાહોરની સેન્ટ્રલ જેલમાં ફાંસી આપવામાં આવી હતી.

આ બહાદુર સ્વતંત્રતા સેનાનીઓ પર 17 ડિસેમ્બર, 1928ના રોજ લાહોરમાં બ્રિટિશ પોલીસ અધિકારી જે.પી. સોન્ડર્સની હત્યા કરવા બદલ કેસ ચલાવવામાં આવ્યો હતો અને તેમને મૃત્યુદંડની સજા ફટકારવામાં આવી હતી.

.....

PM LOHIYA

પ્રધાનમંત્રી નરેન્દ્ર મોદીએ ડૉ. રામ મનોહર લોહિયાને તેમની જન્મજયંતિ પર શ્રદ્ધાંજલિ અર્પણ કરી છે. તેમને એક સ્વપ્નદ્રષ્ટા નેતા, પ્રખર સ્વાતંત્ર્ય સેનાની અને સામાજિક ન્યાયના પ્રતિક તરીકે યાદ કર્યા છે.

પ્રધાનમંત્રીએ X પર લખ્યું, કે ડૉ. રામ મનોહર લોહિયાને તેમની જન્મજયંતિ પર યાદ કરીએ છીએ. એક સ્વપ્નદ્રષ્ટા નેતા, પ્રખર સ્વાતંત્ર્ય સેનાની અને સામાજિક ન્યાયના પ્રતિક, જેમણે પોતાનું જીવન વંચિતોને સશક્ત બનાવવા અને મજબૂત ભારતના નિર્માણ માટે સમર્પિત કર્યું.”

.....

NATIONAL TESTING AGENCY

નેશનલ ટેસ્ટિંગ એજન્સી (NTA) એ કોમન યુનિવર્સિટી એન્ડ્રન્સ ટેસ્ટ 2025 માટે નોંધણી માટેની અંતિમ તારીખ લંબાવી છે.

ઉમેદવારો હવે 24 માર્ચ સુધી તેમની ઓનલાઈન અરજીઓ સબમિટ કરી શકે છે. ફી ભરવાની છેલ્લી તારીખ પણ 25 માર્ચ સુધી લંબાવવામાં આવી છે. ઉમેદવારો 26 થી 28 માર્ચ સુધી અરજીમાં સુધારા વધારા કરી શકશે. ઉલ્લેખનીય છે કે, કોમન યુનિવર્સિટી એન્ડ્રન્સ ટેસ્ટ 2025ની પરીક્ષા આ વર્ષે 8 મે થી 1 જૂન વચ્ચે યોજાવાની છે.

.....

MANDAVIYA-FIT INDIA SUNDAY

કેન્દ્રીય યુવા બાબતો અને રમતગમત મંત્રી ડૉ. મનસુખ માંડવિયાએ કહ્યું કે, ફિટ ઇન્ડિયા ચળવળને સફળ બનાવવા માટે, આપણે નિયમિત કસરત અને સાયકલિંગનો સમાવેશ આપણા દિનચર્યામાં કરવો જોઈએ.

આ કાર્યક્રમમાં ડૉ. મનસુખ માંડવિયાએ એક હજાર બાળકો સાથે સાઈકલ ચલાવી કહ્યું, સાયકલિંગ માત્ર ફિટનેસને પ્રોત્સાહન આપતું નથી, પરંતુ પર્યાવરણનું રક્ષણ કરવામાં પણ મદદ કરે છે. ડૉ. માંડવિયાએ આજે સવારે લખનૌમાં ત્રણ કિલોમીટર સાયકલ ચલાવીને રાષ્ટ્રવ્યાપી 'ફિટ ઇન્ડિયા સન્ડે ઓન સાયકલ' અભિયાનનું નેતૃત્વ કર્યું હતું.

(BYTE- માંડવિયા)

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/ગુજરાતી અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

BHAGALPUR-DANAPUR INTERCITY EXPRESS

ભાગલપુરથી બિહારના દાનાપુર સુધી દોડતી ઇન્ટરસિટી એક્સપ્રેસમાં 27 વર્ષ પછી LHB કોચ લગાવવામાં આવ્યા.

આ ટ્રેન 130 કિલોમીટર પ્રતિ કલાકની ઝડપે દોડશે. પહેલા આ ટ્રેન 110 કિલોમીટર પ્રતિ કલાકની ઝડપે દોડતી હતી, પરંતુ તેને અપગ્રેડ કરવામાં આવી છે. માલદા રેલ્વે ડિવિઝનના ડી.આર.એમ મનીષ ગુપ્તાએ આ ઇન્ટરસિટી ટ્રેનને લીલી ઝંડી આપતા વધુમાં માહિતી આપી.

(બાઈટ - મનીષ ગુપ્તા)

.....

WEATHER

ભારતીય હવામાન વિભાગ (IMD) એ આજે છત્તીસગઢ, આંધ્રપ્રદેશ, તેલંગાણા અને કર્ણાટકના આંતરિક ભાગોમાં વાવાઝોડા, વીજળી સાથે હળવાથી મધ્યમ વરસાદની આગાહી કરી છે. IMD અનુસાર, આગામી ચાર દિવસ સુધી અરુણાચલ પ્રદેશમાં વાવાઝોડા, વીજળી અને 30-40 કિલોમીટર પ્રતિ કલાકની ઝડપે ભારે પવનો સાથે છૂટાછવાયાથી હળવા વરસાદની સંભાવના છે. આગામી 2-3 દિવસ સુધી આસામ, મેઘાલય, નાગાલેન્ડ, મણિપુર, મિઝોરમ, ત્રિપુરા, તમિલનાડુ, પુડુચેરી અને કરાઈકલ, કેરળ અને માહે અને લક્ષદ્વીપમાં પણ આવી જ હવામાન પરિસ્થિતિઓ રહેવાની ધારણા છે.

હવામાન વિભાગે આગામી ચાર દિવસ દરમિયાન દેશના મોટાભાગના ભાગોમાં મહત્તમ તાપમાનમાં 2-4 ડિગ્રી સેલ્સિયસનો વધારો થવાની પણ આગાહી કરી છે. 25 માર્ચ સુધી ગુજરાત રાજ્યના દરિયાકાંઠાના વિસ્તારોમાં ગરમ અને ભેજવાળી હવામાન પરિસ્થિતિઓ રહેવાની શક્યતા પણ હવામાન વિભાગે દર્શાવી છે.

.....

IPL - T20 CRICKET

IPL-T20 ક્રિકેટમાં આજે બપોરે હૈદરાબાદના રાજીવ ગાંધી ઇન્ટરનેશનલ સ્ટેડિયમમાં સનરાઇઝર્સ હૈદરાબાદનો મુકાબલો રાજસ્થાન રોયલ્સ સામે થશે. મેચ બપોરે 3:30 વાગ્યે શરૂ થશે. આજે બીજી મેચમાં, ચેન્નાઈ સુપર કિંગ્સ ચેન્નાઈના એમએ ચિદમ્બરમ સ્ટેડિયમ ખાતે મુંબઈ ઇન્ડિયન્સ સામે ટકરાશે. મેચ સાંજે 07:30 વાગ્યે શરૂ થશે.

બંને ટીમો છેલ્લે IPL 2024 ના બીજા ક્વોલિફાયરમાં એકબીજા સામે ટકરાઈ હતી, જ્યાં SRH એ રાજસ્થાન રોયલ્સને હરાવીને ફાઇનલમાં પ્રવેશ કર્યો હતો.

બીજી મેચમાં, ચેન્નાઈ સુપર કિંગ્સ આ સિઝનમાં તેમના છઠ્ઠા ઇન્ડિયન પ્રીમિયર લીગ ટાઇટલ માટે ટકરાશે. રુતુરાજ ગાયકવાડની આગેવાની હેઠળની યલો આર્મી પાંચ વખત ચેમ્પિયન મુંબઈ ઇન્ડિયન્સ સાથે તેમના અભિયાનની શરૂઆત કરશે. CSKનો તેમના ઘરઆંગણે પ્રભાવશાળી જીતનો રેકોર્ડ છે. તેઓએ 2008 થી ચેપોક ખાતે 75 IPL મેચ રમી છે અને તેમાંથી 51 જીતી છે.

.....

TENNIS

ટેનિસમાં, ભારતના યુકી ભાંબરી અને તેના પોર્ટુગીઝ પાર્ટનર નુનો બોર્જેસ આજે સવારે યુનાઇટેડ સ્ટેટ્સના ફ્લોરિડા ખાતે મિયામી ઓપનના મેન્સ ડબલ્સ પ્રી-ક્વાર્ટર ફાઇનલમાં પ્રવેશ કર્યો છે. ભાંબરી અને બોર્જેસે 32માં રાઉન્ડમાં ભારતના અનુભવી ટેનિસ ખેલાડી રોહન બોપન્ના અને ક્રોએશિયાના ઇવાન ડોડિગને 6-4, 3-6, 10-7 થી હરાવ્યા હતા.

ભારતીય-પોર્ટુગીઝ જોડી આવતીકાલે પ્રી-ક્વાર્ટર ફાઇનલમાં ચેક રિપબ્લિકના એડમ પાવલાસેક અને યુનાઇટેડ કિંગડમના જેમી મુરે સામે ટકરાશે.

.....

ASI - MEGALITHIC STRUCTURES

કેરળના પલક્કડમાં મલમપુઝા બંધ નજીક તાજેતરમાં હાથ ધરવામાં આવેલા પુરાતત્વીય ખોદકામ દરમિયાન મોટી સંખ્યામાં મેગાલિથિક માળખાં મળી આવ્યા છે.

એક સોશિયલ મીડિયા સંદેશમાં, ભારતીય પુરાતત્વ સર્વેક્ષણ (ASI) એ પથ્થરની રચનાઓની તસવીરો શેર કરી અને કહ્યું, આ વિસ્તારનું સર્વેક્ષણ કરનારી ટીમને 45 હેક્ટર જમીનમાં ફેલાયેલા 110 થી વધુ મેગાલિથિક મળ્યા. સંગઠને જણાવ્યું કે, આ માળખાં મુખ્યત્વે વિશાળ ગ્રેનાઈટ સ્લેબ અને પથ્થરોથી બનાવવામાં આવ્યા છે, કેટલાકમાં લેટેરાઈટ પથ્થરોનો પણ સમાવેશ થાય છે.

ASI એ મેગાલિથ્સની છબીઓ શેર કરતી વખતે લખ્યું કે, ક્લસ્ટરોમાં આટલી મોટી સંખ્યામાં મેગાલિથિક દફનવિધિ મળવાથી કેરળમાં પ્રારંભિક લોહ યુગના સમાજ અને માન્યતા પ્રણાલી વિશે વધુ સમજ મળશે તેવી અપેક્ષા છે.

.....

ONION-EXPORT

કેન્દ્ર સરકારે પહેલી એપ્રિલથી ડુંગળીની નિકાસ પરની 20 ટકા ડ્યુટી પાછી ખેંચી લીધી છે. ગ્રાહક બાબતો, ખાદ્ય અને જાહેર વિતરણ મંત્રાલયના જણાવ્યા અનુસાર, આનાથી ખેડૂતોને પોષણક્ષમ ભાવ મળશે અને ગ્રાહકોને ડુંગળીની પોષણક્ષમતા જળવાઈ રહેશે. તેમણે ઉમેર્યું કે, રવિ પાકના સારા જથ્થામાં આગમનને કારણે મંડી અને છૂટક ભાવ બંનેમાં ઘટાડો થયો છે. અંદાજ મુજબ, ડુંગળી સહિત રવિ ઋતુ દરમિયાન પાકનું વધુ ઉત્પાદન આગામી મહિનાઓમાં બજાર ભાવમાં વધુ ઘટાડો કરશે તેવી અપેક્ષા છે.

સ્થાનિક ઉપલબ્ધતા સુનિશ્ચિત કરવા માટે ગયા વર્ષે 13 સપ્ટેમ્બરથી 20 ટકા નિકાસ ડ્યુટી લાગુ કરવામાં આવી હતી.

.....